

सर्वश्रेष्ठ प्रतिभागियों का सम्मान 16 को

निवाड़ी। राजस्थान राज्य भारत स्काउट गाइड स्थानीय संघ के तत्वावधान में आयोजित ग्रीष्मकालीन कला कौशल एवं प्रशिक्षण शिविर बच्चों की रचनात्मकता एवं उत्साह का केंद्र बना हुआ है। शिविर के दौरान विभिन्न विधाओं में सीखे गए हुनर को प्रदर्शित करने के लिए एक विशेष प्रदर्शनी का आयोजन किया गया, जिसमें बच्चों ने अब तक सिले हुए कपड़े ड्राइंग एवं पेंटिंग में बनाई गई प्रदर्शनी म्यूजिक व डांस से संबंधित अपनी अद्भुत प्रतिभा का प्रदर्शन किया। स्काउट गाइड सचिव विष्णुकान्त शर्मा ने बताया कि शिविर में प्रशिक्षण ले रहे संभागियों द्वारा तैयार की गई विभिन्न कलाकृतियों एवं कौशलों की समीक्षा के लिए विशेष निर्णयक मंडल द्वारा मूल्यांकन किया गया। इन निर्णयकों द्वारा चुने गए सर्वश्रेष्ठ प्रतिभागियों को 16 जून को आयोजित समारोह में पुरस्कृत किया जाएगा। डिजिटल युग की मांग को देखते हुए बच्चों ने कंप्यूटर ऑपरेशन एवं तकनीकी का बेहतरीन प्रदर्शन किया। प्रतियोगिताओं में प्रथम, द्वितीय स्थान प्राप्त करने वाले प्रतिभागियों को मेडल से सम्मानित किया जाएगा।

पावटा में खनन पत्थरों से भरा ट्रक पलटा, बड़ा हादसा टला



बिलवाड़ी बस स्टैंड पर खनन पत्थरों से भरा एक ट्रक पलट जाने से क्षेत्र में अफरा-तफरी मच गई।

■ ओवरलोड वाहनों पर फिर उठे सवाल बिलवाड़ी बस स्टैंड पर सड़क पर बिखरे पत्थर यातायात प्रभावित

प्रभावी कार्रवाई करने में विफल साबित हो रहे हैं। ग्रामीणों का कहना है कि मार्ग पर पर्याप्त सुरक्षा संकेतक, स्प्रीड कंट्रोल व्यवस्था और नियमित निगरानी का अभाव है, जिसके चलते दुर्घटनाओं

का खतरा लगातार बना रहता है। लोगों ने चिंता जताते हुए कहा कि यदि समय रहते प्रभावी कदम नहीं उठाए गए तो भविष्य में कोई बड़ा हादसा हो सकता है। स्थानीय नागरिकों ने जिला प्रशासन

से मांग की है कि ओवरलोड खनन वाहनों के खिलाफ सख्त कार्रवाई की जाए, नियमित जांच अभियान चलाए जाएं तथा सड़क सुरक्षा के पुख्ता इंतजाम किए जाएं। उनका कहना है कि हादसे के बाद कार्रवाई करने की बजाय पहले से ही ऐसी व्यवस्थाएं सुनिश्चित की जानी चाहिए, जिससे लोगों को जान-माल की सुरक्षा बनी रहे।

सार-समाचार

चोरों ने पांच घरों का निशाना बनाया



लालसोटा। ग्राम पंचायत श्यामपुरा कला के प्रेमपुरा और राममलपुरा गांवों में मंगलवार रात चोरों ने जमकर आतंक मचाया। बदमाशों ने पांच घरों को निशाना बनाते हुए बकरे-बकरियां, ट्रक (डम्पर) की बैटरियां तथा घरेलू सामान चोरी कर लिया। लगातार बढ़ रही चोरी की घटनाओं से ग्रामीणों में भय और आक्रोश का माहौल है। ग्रामीणों के अनुसार कुछ दिन पूर्व उदयपुरिया गांव में भी नकदी और जेवरचत चोरी होने की घटना सामने आई थी। इसके बावजूद बदमाशों के होसले बुलंद हैं और आदि दिन वारदातों को अंजाम देकर पुलिस और ग्रामीणों को चुनौती दे रहे हैं। जिलाध्यक्ष सुखराम बाबलाल ने ग्रामीणों से सतर्क रहने की अपील करते हुए कहा कि बाहरी क्षेत्रों से आने वाले फेरिवाले, कबाड़ी, पशु खरीदने वाले या अन्य संदिग्ध व्यक्तियों पर नजर रखें। किसी भी संदिग्ध गतिविधि की सूचना तत्काल पुलिस और गांव के जागरूक युवाओं को दें। उन्होंने कहा कि सामूहिक सतर्कता और रात्रिकालीन निगरानी से ही ऐसी घटनाओं पर अंकुश लगाया जा सकता है। ग्रामीणों की मांग है कि पुलिस क्षेत्र में गश्त बढ़ाकर चोरी की वारदातों का जल्द ख़ुलासा करे, ताकि लोगों में सुरक्षा का भरोसा चोरी हो सके।

सांभर-नावां मार्ग पर सड़क धंसने के दो माह बाद भी नहीं भरा गड़वा

सांभरझील, (निर्स)। सांभर के दो सरकारी विभागों में होड़ मची हुई है की लापरवाही में कौन बाजी मारता है। विभाग की इस बड़ी लापरवाही किसी की जान पर भारी न पड़े जाए ऐसा मन मस्तिष्क में विचार पैदा करने वाला न तो यहां कोई नेता है और ना ही सामाजिक संस्था का बोझ उठाने वाले तथाकथित पदाधिकारी। इस लापरवाही और अनदेखी के कारण सिस्टम पर ही साबलिया निशान खड़े होना लाजमी है। हम आपको नगर पालिका के बाद में सार्वजनिक निर्माण विभाग की उस कार्य प्रणाली को उजागर कर रहे हैं जो दो-चार दिनों से नहीं बल्कि लंबे समय से सार्वजनिक है। अब आपको सोधा-सोधे बताया जरूरी है कि सांभर-नावां जाने वाले मार्ग पर जिस जगह रोड धंसी हुई है वहां से एक रास्ता पुराना किला की तरफ भी जाता है यानी जो सांभर से देवयानी की तरफ जाने वाले लोग हैं उनके लिए तो यह गढ़वा पूरी तरह से खरों की घंटी ही बना हुआ है।

सुमन दीक्षित का निधन

राजगढ़। न्यायालय में अपरलोक अभियोजक एवं पूर्व मंडल अध्यक्ष भाजपा राहुल दीक्षित की पत्नी सुमन दीक्षित का शनिवार को निधन हो गया जो करीब 46 वर्ष की थी। वह काफी समय से असाध्य बीमारी पीड़ित थी। उन्होंने शनिवार को अंतिम सांस ली। उनके निधन से इष्ट मित्रों सहित अभिभावक मंडल एवं कस्बे में शोक की लहर दौड़ गई। उनका अंतिम संस्कार राजगढ़ के शमशादा घाट पर किया गया। इस दौरान भारी संख्या में जनप्रतिनिधि, अभिभावक मंडल के सदस्य, प्रमुख लोग समाजसेवी एवं व्यापारी मौजूद रहे।

खेलों से समाज में सकारात्मक और ऊर्जावान वातावरण का निर्माण होता है : पटेल

कोटपुतली। निकटवर्ती ग्राम मोरदा में सुभाष रावत पीटीआई की पुष्पधिति पर उनकी स्मृति में चतुर्थ कबड्डी प्रतियोगिता का भव्य शुभारंभ किया गया। उद्घाटन कार्यक्रम में अतिथियों ने शिरकत कर द्विप प्रज्वलन किया और खिलाड़ियों से परिचय प्राप्त कर उनका उत्साहवर्धन किया।



ग्राम मोरदा में सुभाष रावत पीटीआई की स्मृति में कबड्डी प्रतियोगिता के समारोह को विधायक हंसराज पटेल ने सम्बोधित किया।

जताई कि उनकी स्मृति में आयोजित होने वाली यह कबड्डी प्रतियोगिता क्षेत्र के युवाओं को खेल के क्षेत्र में निरंतर आगे बढ़ने और अनुशासित रहने की प्रेरणा देती रहेगी।

उद्घाटन मैच के दौरान दर्शकों का उत्साह चरम पर था। मुख्य अतिथि पटेल ने इस सफल और भव्य आयोजन के लिए आयोजन समिति, स्थानीय खेल प्रेमियों व टाामीणों का आभार व्यक्त किया। कार्यक्रम की अध्यक्षता करते हुए जयपुर टाामीण सांसद प्रतिनिधि देवायुष सिंह ने कहा कि टाामीण स्तर

■ जिला पुलिस अधीक्षक सतवीर सिंह के आश्वासन के बाद अधिवक्ता संघ ने शनिवार से सभी न्यायिक कार्य पुनः सुचारु रूप से संचालित करने का निर्णय लिया था

ने अधिवक्ताओं की मांगों और उनकी आपत्तियों से पुलिस अधीक्षक को अवगत कराया। इस दौरान पुलिस अधीक्षक सतवीर सिंह ने मामले में निष्पक्ष एवं न्यायोचित कार्रवाई का भरोसा दिलाते हुए पुलिस और अधिवक्ताओं के बीच बेहतर समन्वय एवं सौहार्दपूर्ण वातावरण बनाए रखने का आश्वासन दिया। अधिभावक संघ के पदाधिकारियों ने बताया कि इससे पूर्व गुरुवार को पुलिस उपाधीक्षक वृत्त विराटनगर उमेश कुमार निठारवाल,

थाना प्रभारी बाबूलाल मीणा, न्यायिक मजिस्ट्रेट देवकरण गुर्जर एवं अधिवक्ताओं के बीच भी सकारात्मक वार्ता हुई थी। वार्ता के दौरान सभी पक्षों ने विवाद के समाधान और न्यायिक व्यवस्था को प्रभावित नहीं होने देने पर सहमति जताई। लगातार चार दिनों तक न्यायिक कार्य प्रभावित रहने के बाद हुई सकारात्मक पहल और प्रशासन के आश्वासन से अधिवक्ताओं में संतोष का माहौल है। इसके बाद संघ की कार्यकारिणी ने सर्वसम्मति से निर्णय लेते हुए कार्य बहिष्कार समाप्त करने तथा शनिवार से सभी न्यायिक कार्यों को पूर्ववत् संचालित करने की घोषणा कर दी। इस निर्णय से न्यायालयों में लंबित कार्यों के निस्तारण का मार्ग प्रशस्त हुआ है और आमजन को भी राहत मिलने की उम्मीद है। क्षेत्र के लोगों ने पुलिस प्रशासन, न्यायिक अधिकारियों और अधिवक्ताओं के बीच हुए सकारात्मक संवाद का स्वागत करते हुए इसे सौहार्द और समन्वय की दिशा में महत्वपूर्ण कदम बताया है।

फरार दो वांछित गिरफ्तार

टोंका। वांछित अपराधियों की धरपकड़ के तहत निवाड़ी थानाधिकारी घासीराम द्वारा गठित टीम ने थाना के लंबित चला रहे प्रकरणों में आरोपी हेमा मेडा पुत्र कालु मेडा थाना कोतवाली झाबुआ (मध्य प्रदेश) को बाद अनुसंधान के गिरफ्तार किया गया है।

निवाड़ी थानाधिकारी ने बताया कि परिवारी बाबूलाल थाना निवाड़ी को नकली सोने की हारनुमा चान को असली सोने की चैन बताकर 2 लाख रूपये में बेचकर कर टगी करने वाला प्रकरण में 8 माह से फरार आरोपी को गिरफ्तार किया।

इसी प्रकार थाना पीपल पुलिस टीम ने वांछित अपराधियों की धरपकड़ के तहत पीपल थाने में दर्ज युवती से दुष्कर्म प्रकरण में फरार आरोपी गंगाधर गुर्जर शंकर गुर्जर पुत्र हरजीराम उम्र 45 साल निवासी जेबाडिया थाना बरोनी को शुक्रवार को गिरफ्तार किया गया है। पुलिस ने बताया कि घटना के दौरान आरोपी ने गत 21 अप्रैल 2026 को पीड़िता जो हमजापुरा क्षेत्र में अकेली बकरिया चरा रही थी, तभी आरोपी ने उसे अकेली देखकर उसके साथ जबरदस्ती कर दुष्कर्म कर फरार हो गया था।

सार-समाचार

अवैध देशी शराब के 107 देशी पक्के के साथ दो आरोपी पकड़े



टोंका। जिला पुलिस अधीक्षक रोशन मीणा के निर्देशन चलाये जा रहे अवैध मादक पदार्थ शराब की रोकथाम के तहत पीपल वृताधिकारी रामअवतार चौधरी के सुपरविजन में बरोनी थानाधिकारी नारायण लाल के नेतृत्व में गठित टीम द्वारा दौरान गश्त व निगरानी बदमाशा व लोकल एवं माईनर एक्ट की कार्यवाही में एनएच-52 पर पहाड़ी कट के आगे बम्बूलों की आड अवैध देशी शराब को कट्टे में भरकर बेचने के इरादे से पाये जाने पर आरोपी लक्ष्मण पुत्र दिनेश सांसी उम्र 22 साल निवासी अरनिया नील थाना मेहन्दावास को पृच्छाछ के बाद गिरफ्तार किया गया है। जिसके कब्जे से 55 पक्के देशी अवैध शराब जप्त किया जाकर आरोपी के खिलाफ एक्साईज एक्ट में प्रकरण दर्ज कर अनुसंधान जारी है। इसी प्रकार निवाड़ी थानाधिकारी घासीराम के नेतृत्व में गठित विशेष टीम द्वारा अवैध मादक पदार्थ के विरुद्ध कार्यवाही करते हुये झिलाय पुलिसिया से आदित्य नगर जाने वाली रोड से शराब परिवहन करते हुए आरोपी भीखू राम सांसी पुत्र सेज्या सांसी उम्र 40 साल निवासी अलीपुरा थाना मेहन्दावास को गिरफ्तार किया जाकर उसके कब्जे से 53 पक्के अवैध देशी शराब जप्त किये गये हैं। आरोपी के खिलाफ एक्साईज एक्ट में प्रकरण दर्ज किया जाकर अनुसंधान जारी है।

जीवंत झांकियों ने मोहा मन

कोटपुतली। कस्बे के बानसूर रोड स्थित श्री जयसिंह गौशाला में चल रही श्रीमद्भागवत कथा के चौथे दिन श्रद्धालुओं की भारी भीड़ उमड़ी। कथा के चौथे दिन व्यासपीठ पर आसीन वृंदावन वाले श्री शिव बली जी महाराज लड्डू गोपाल वाले ने कथा का रसपान कराया। उन्होंने भक्तों को संबोधित करते हुये कहा कि जब-जब धरती पर राक्षस प्रवृत्ति और अन्याचार बढ़ता है, तब-तब भगवान स्वयं अवतार लेकर दुष्टों का संहार करते हैं और धर्म की स्थापना करते हैं। कथा के दौरान महाराज ने भगवान के वामन अवतार, श्रीराम अवतार और श्रीकृष्ण अवतार के प्रसंगों का अत्यंत श्रोत और भावपूर्ण वर्णन किया। भजनों और कथा के प्रवाह को सुनकर श्रोतागण भाव-विभो हो गए। श्रीकृष्ण अवतार की कथा के दौरान गौशाला परिसर में श्री कृष्ण जन्म की सजीव व मनमोहक झांकी सजाई गई। जैसे ही वासुदेव जी बाल रूप में कृष्ण को लेकर आए, पूरा पंडाल नंद के आनंद भयो, जय-कहैया लाल की के जयकारों से गूंज उठा। इस अवसर पर महिलाओं और श्रद्धालुओं द्वारा मधुर बधाई गीत गाए गए, जिस पर भक्त जमकर झुमे। इस धार्मिक आयोजन में गौशाला के सभी कार्यकर्ताओं के साथ-साथ नगर के अनेक स्त्री-पुरुषों और गणमान्य नागरिकों ने बड़ी संख्या में भाग लिया। सभी ने कथा श्रवण का पुण्य कमाया और अपने आप को कृतार्थ किया। अंत में भगवान की भव्य आरती उतारी गई और उपस्थित सभी श्रद्धालुओं को प्रसाद का वितरण किया गया।

ईनामी आरोपी गिरफ्तार

कोटपुतली। स्थानीय थाना पुलिस ने अवैध फायर आर्म्स हथियारों के खजौरे सहित 20 हजार रूपये के ईनामी आरोपी को गिरफ्तार कर उसके कब्जे से 06 देशी पिस्टल, 10 जिन्दा कारतूस व 05 खाली मैगजीन बरामद किये हैं एवं अवैध हथियारों की सत्याई करने में प्रयुक्त वाहन मोटरसाईकिल जप्त की है। जिला पुलिस अधीक्षक सतवीर सिंह द्वारा अवैध फायर आर्म्स हथियार रखने वालों तथा खरीद फरोख्त करने वालों के खिलाफ अधिक से अधिक एवं प्रभावी कार्यवाही करने तथा ईनामी अपराधियों की धरपकड़ के निदेश पर एएसपी नाजिम अली, डीएसपी राजेश कुमार बुरडक के सुपरविजन में थानाधिकारी राजेश कुमार शर्मा के नेतृत्व में जिला स्पेशल टीम सहित विशेष टीम का गठन किया गया। टीम द्वारा आसूचना संकलन कर 20 हजार रूपये के ईनामी अपराधी सचिन दायमा (20) पुत्र रामशरण गुर्जर निवासी चानचक की थाना सरहुड को 06 देशी पिस्टल, 10 जिन्दा कारतूस व 05 खाली मैगजीन सहित गिरफ्तार कर आर्म्स एक्ट के तहत प्रकरण दर्ज किया गया। आरोपी के कब्जे से अवैध फायर आर्म्स हथियारों की सत्याई करने में प्रयुक्त वाहन मोटरसाईकिल भी जप्त की गई।

मंदिर ट्रस्ट की बैठक आज

निवाड़ी। देवधाम जोधपुरिया में रविवार को 11 बजे श्री देवनारायण मंदिर ट्रस्ट की महत्वपूर्ण बैठक ट्रस्ट अध्यक्ष नरेश गुर्जर की अध्यक्षता में आयोजित होगी। महामंत्री रतनदीप गुर्जर ने बताया कि बैठक में मंदिर की मासिक आय-व्यय का विवरण प्रस्तुत किया जाएगा, साथ ही मंदिर के विकास कार्यों, सौंदर्यकरण एवं अन्य महत्वपूर्ण विषयों पर विस्तृत चर्चा की जाएगी। इस अवसर पर मंदिर में सामूहिक दान पेटी भी खोली जाएगी। जिसमें ट्रस्ट के समस्त पदाधिकारी एवं संबंधित सदस्यों सहित समाज के कई गणमान्य लोग शामिल रहेंगे।

आरिफ कुरैशी बने जिला उपाध्यक्ष

निवाड़ी। राजस्थान प्रदेश कांग्रेस कमेटी के अल्पसंख्यक विभाग के प्रदेशाध्यक्ष एचडी चौधरी ने शीर्ष आवहन पर कार्यकारिणी का विस्तार करते हुए संगठन में मोहम्मद आरिफ कुरैशी को जिला उपाध्यक्ष के पद पर मनोनीत किया है। नवनियुक्त जिला उपाध्यक्ष आरिफ कुरैशी को नियुक्ति पत्र देकर संगठित में सक्रिय भूमिका निभाने के लिए निर्देशित किया गया है।

मृतक के परिजनों को

आर्थिक सहायता

मनोहरपुर। भाजपा नेता एवं एससी मोर्चा मंडल अध्यक्ष स्वर्गीय रामावतार उर्फ पप्पू असवाल की हत्या के बाद शनिवार को सांसद प्रतिनिधि संघ भाजयुमो के पूर्व प्रदेश मंत्री देवायुष सिंह तथा जामा मस्जिद मनोहरपुर के संघ जमील खान चौहान कार्यकर्ताओं के साथ पीड़ित परिवार से मिलने पहुंचे। इस दौरान उन्होंने सांसद राव राजेंद्र सिंह की ओर से निजी सहायता के रूप में एक लाख रुपये की आर्थिक सहायता का चेक मृतक के परिजनों को सौंपा। देवायुष सिंह ने मृतक के भाई गुलाब असवाल एवं पुत्र अमन असवाल से मुलाकात कर शोक संवेदन व्यक्त की तथा परिवार को इस कठिन समय में हर संभव सहयोग का भरोसा दिलाया। उन्होंने कहा कि दौधियों को कड़ी से कड़ी सजा दिलाने के लिए पूरा प्रयास किया जाएगा। साथ ही उन्होंने कहा कि दुख की इस घड़ी में समाज के सभी लोगों को राजनीतिक भेदभाव से ऊपर उठकर पीड़ित परिवार के साथ खड़ा रहना चाहिए, यही सच्ची मानवता है। इस अवसर पर भाजपा मंडल अध्यक्ष रामचंद्र यादव, सुनील बिहाजर, पूर्व मंडल अध्यक्ष मोहनलाल गुर्जर आदि गणमान्य लोग उपस्थित रहे।

ट्रैक्टर की टक्कर से बाइक सवार की दर्दनाक मौत

निवाड़ी। दत्तवास से मित्रपुरा रोड पर बड़ी मीणा की ढाणी के पास एक ट्रैक्टर ने मोटरसाईकिल के टक्कर मार दी, जिससे मोटरसाईकिल चालक की मौके पर दर्दनाक मौत हो गई। जिसकी सूचना पर दत्तवास थानाधिकारी हरिराम वर्मा मय जापते के साथ घटना स्थल पर पहुंचे और घटना की जानकारी ली। दत्तवास थानाधिकारी हीरालाल वर्मा ने बताया कि गांव मित्रपुरा से विजेंद्र बैरवा (30) पुत्र रामफूल बैरवा मोटरसाईकिल से अपने घर खदीरवा वाली ढाणी दत्तवास आ रहा था। इसी दौरान हजारी मीणा की ढाणी की ओर से तेज गति से आ रहे बजरी के ट्रैक्टर टॉली ने मोटरसाईकिल के टक्कर मार दी। जिससे मोटरसाईकिल चालक विजेंद्र बैरवा की मौके पर ही मौत हो गई। इस दौरान घटना स्थल पर सैकड़ों आक्रोशित लोगों की भीड़ जमा हो गई और मृतक के परिजनों को मुआवजा एवं सरकारी नोकरी दिलवाने की मांग पर धरने पर बैठ गए और प्रदर्शन करने लगे। पुलिस ने विधायक को संधालने की कोशिश की लेकिन ग्रामीणों ने विधायक रामसहाय वर्मा व पूर्व विधायक प्रशांत बैरवा सहित उच्चाधिकारियों को मौके पर

- घटना स्थल पर सैकड़ों आक्रोशित लोगों की भीड़ जमा हो गई और मृतक के परिजनों को मुआवजा एवं सरकारी नोकरी दिलवाने की मांग पर धरने पर बैठ गए
- ग्रामीणों ने विधायक रामसहाय वर्मा व पूर्व विधायक प्रशांत बैरवा सहित उच्चाधिकारियों को मौके पर बुलाने की मांग की लेकिन दोनों नहीं पहुंचे। जिसकी सूचना पर उपखंड अधिकारी अजीत सिंह राठौड़, तहसीलदार नरेश गुर्जर व डीवाईएसपी रविप्रकाश शर्मा मौके पर पहुंचे और लोगों से समझाईश की।

बुलाने की मांग की लेकिन मौके पर दोनों नहीं पहुंचे। जिसकी सूचना पर उपखंड अधिकारी अजीत सिंह राठौड़, तहसीलदार नरेश गुर्जर व डीवाईएसपी रविप्रकाश शर्मा मौके पर पहुंचे और लोगों से समझाईश की। इस दौरान ग्रामीणों ने मृतक के परिजनों को सरकार से 50 लाख रूपये का मुआवजा दिलवाने व मृतक की पत्नी को सरकारी नौकरी व दोनों बच्चों को आर्थिक सहायता दिलवाने की मांग पर अड गए। जिस पर एसडीएम राठौड़ ने मृतक की पत्नी को आंगनवाड़ी में आशा

सहयोगिनी के पद पर नियुक्त करने, इंदिरा आवास दिलवाने व जन कल्याण योजना मिलने वाला लाभ दिलवाने का आश्वासन दिया। जिस पर प्रशासन एवं ग्रामीणों में सहमति बनी। पुलिस ने मृतक के शव का पोस्ट मार्टम करवाकर परिजनों को सुपुर्द कर दिया। इस अवसर पर कांग्रेस जयराज बैरवा, पूर्व सरपंच सांवरिया सोनी, किशन बैरवा, पूरणमल बैरवा, दशरथसिंह चौहान व लाटालाल मीणा सहित कई ग्रामीण मौजूद थे।